

ሓድነት ኤርትራውያን ንፍትሒ



الاتحاد الإرتري من أجل العدالة

UNITED ERITREANS FOR JUSTICE

መግለጺ ዉድብ ሓድነት ኤርትራውያን ንፍትሒ ኣብ ህሉው ኩነታት ኢትዮጵያ

ዉድብ ሓድነት ኤርትራውያን ንፍትሒ ንህሉው ኩነታት ኢትዮጵያ ብደቕቕ ክንከታተሎ ጸኒሕናን ኣሎናን። እዚ ሕጂ ተኸሲቱ ዘሎ ኣዕናዊ ኩነት ንኢትዮጵያ ጥራይ ዘይኮነ፡ ንሃገርናን ንመላእ ዞባናን ናብ ኣዝዩ ሓደገኛ ናይ ጥፍኣት ጎደና ዝሸምም ምኻኑ ብሩህ እዩ። ሳዕቤን ናይዚ ኩነት ኣብ ልዕሊ ሕብረተሰባት ናይዚ ከባቢ፡ ሰፍ ዘይብል ንዋታውን ሰብኣውን ክሳራ ከስዕብ ከምዝኸእል ዝሰሓት ኣይኮነን። ማሕበረሰብ ዓለም ነዚ ተኸሲቱ ዘሎ ኩነታት ናብ ኣሰቓቕ ጽንተት ሕብረተሰባት ቅድሚ ምምዕባሉ፡ ፍታሕ ንምርካብ ክጽዕርን ንዘሎ ጸገማት ኣብ ክሊ ጠረጴዛ ንኸፍታሕ፡ ልዑል ተራ ክጻወት ይግባእ እንዳበልና መጻዋዕታና ነቕርብ።

እዚ ኣብ ኢትዮጵያ ኣጋጢሙ ዘሎ ኩነተ ኩነት ሕጂ ሃንደበት ዝተፈጥረ ዘይኮነስ፡ ካብ ጽባሕ ናይቲ ብምስምስ ለውጢ ዶር ኣቢይ ኣብ 2018 ናብ ስልጣን ምምጽኡ ዝጀመረ ኮይኑ፡ ናብ ናይ ሓደ ህዝቢ መንነት ብዘተኮረ ናይ ምጭፍላቕ ስጉምቲ ዝፈለመ እዩ። ህዝቢ ትግራይ ነቲ ብመስዋእቲ ደቁ ዝረኸበ መስልር እስ ውሳኔኡ መሰረት ብምግባር ህዝባዊ መረጻ ከምዝካየደ ይዝከር። በዚ ዘይተሓጎሰ ዶር ኣቢይ፡ ምስ መራሕቲ ህዝቢ ትግራይ ኣብ ሕድሕድ ናይ ቃላት ምውንጃል ድሕሪ ምጽናሕ፡ ሕጂ ናብ ዝልዓለ ጥርዙ ኣማራብልዎ ይርከብ። ዶር ኣቢይ ኣብ ፋልማዩ ዝዝምር ዝነበረ ‘ፍቕሪ’ ዝብል፡ ንኢትዮጵያ ብፍሉይ ንቀርኒ ኣፍሪቃ ድማ ብሓፈሻ፡ ናብ ሰላምን ርግኣትን ሃዋሁ ክመርሖ እዩ ዝብል ሓያል እምነት ተነቢሩሉ ብምንባሩ፡ ማሕበረሰብ ዓለም ናይ ሰላም ኖቨል ሽልማት ከምዝለገሰሉ ይዝከር። እንትኾነ ግን ብዘሰንበድ ፍጥነት፡ ካብ ትጽቢት ማሕበረሰብ ዓለም ወጻኢ፡ ንዝሓ ህዝቡ ብዓሌትን ብብሄርን ሓድሕዱ ብምንቕጥ፡ ብዓቢኡ ካኣ ኩነት ኣብ ልዕሊ ህዝቡ ብምእዋጅ፡ ኢትዮጵያ ኣብ ግዜ ምምሕዳር ስርዓት ኣቢይ፡ ኣብ ታሪኻ ርእያቶ ናብ ዘይትፈልጥ ሓደገኛ ናይ ጥፍኣት ጉዕዞ ተሸሚማ ትርከብ። ኣብዚ እዋን’ዚ ኢትዮጵያ ኣብ ዓለም ካብተን ኣብ ውሽጢ ሃገረን ዜጋታተን ካብ ዝተፈናቐሉ ሃገራት፡ ኣብ 1ይ ደረጃ ተሰሪዓ ትርከብ። ኣብ ህዝብን ሃገርን ኤርትራ’ውን እንተኾነ፡ ምስቲ ደመኛ ህዝብና ዝኾነ ዉልቀ መላኺ ኢሰያስ ካብ ረብሓ ህዝብታት ክልቲኤን ሃገራት ወጻኢ፡ ኣብ ዉልቃዊ ድሌታቶም ምርኩስ ዝገበረ ምትእስሳር ብምፍጣር፡ ኣንጻር ባህግን ቃልስን ህዝቢ ኤርትራ ክጉዳዝ ጸኒሖን ኣሎን።

ህዝብታት ኤርትራን ትግራይን ግዜን ኩነታትን ዘይቅይር፡ ካብ ጥንቲ ኣትሒዙ ዝጀመረ ሓባራዊ ታሪኽ ዘለዎም ህዝብታት እዮም። ናይዚ መርኣዶ ድማ ነቲ ብዓባይቲ ሃገራት ዓለም ዝድገፍ ዝነበረን ኣብ ልዕሊ ክልቲኡ ህዝብታት ሰፍ ዘይብል ዕንወትን ህልቂትን (genocide) ዝፈጸመ፡ ካብ ኣፍሪቃ ብዘመናዊ ዕጥቁ ፍሉጥ ዝነበረ ሰራዊት ደርጊ ሓምሸሽም ከም ዝተዓወቱ ዝፍለጥ ኢዩ። ድሕሪ ስዕረት ደርጊ ህዝቢ ኤርትራ ልዑላውነታ ዘረጋገጸት ሃገር ከምስርት እንከሎ፡ ህዝቢ ትግራይ ድማ ልኡላውነት ኤርትራ ኣኸበሩ ምስ ካልኣት ሕብረተሰባት ኢትዮጵያ ሓቢሩ ፌደራላዊ ዲሞክራሲያዊ ስርዓት እትኸተል ሃገር ዝሃነጸ ህዝቢ እዩ። ኣብቲ ዝተኻየደ ብረታዊ ቃልሲ ህዝብታት ኤርትራን ትግራይን፡ ኣብ ልዕሊ ናይ ሓባር ጸላኢ ብዝወሰደዎ ሓባራዊ ቃልሲ፡ ንዘለዎም ናይ ሓባር ክብርታትን ጸጋታትን ሰናይ ዝኾነ ዝምድናን ሕውነትን ዘረጋገጸ ኢዩ ።ኣብዚ እዋን’ዚ ህዝቢ ትግራይ ኣብ ሓደ መስርዕ ተሰሊፉ፡ ነቲ ኣንጻር ህላውነቱ ተሃንዲዱ ንዝመጸ ዘሎ ሓይሊ ኣብ ምምካት ይርከብ። እዚ ድማ ከም ህዝቢ ጽንዓቱን ቆራጽንቱን ዘመስከር እዩ ።

ዝኸበርካ ህዝቢ ትግራይ ነቲ ብሰንኪ ባርባራዊ ጭቆና ህግደፍ፡ ካብ መረበቱ ተሰዲዶ ኣብ መሬትካ ተዓቕቡ ዘሎ ኤርትራዊ ዜጋ፡ ንእተርእዮ ሰብአዊ ሓልዮትን ንዋታዊ ድጋፍን ዘለና ኣኹብሮት ክንገልጸልካ ንፈቱ። ኣብዚ ሕጂ እዋን'ውን እንተኾነ ካብቲ ዝሓለፈ ብዘይፍለ ሙሉእ ደጋፋትካን ሓልዮትካን ከምእተርእዮ እምነትና ልዑል እዩ።

ዉድብ ሓድነት ኤርትራውያን ንፍትሒ፡ ነቶም ስርዓት ምልኮም ከስፋሕፍሑ፡ ኣብ ልዕሊ ውጹዕ ህዝቢ ትግራይ ቅሉዕ ወራር ዘካይዱ ዘለዉ መሻርኽቲ እከይ ተግባር ዶር ኣቢይን ኢሰያስን ብትሪ ንኹንን። ነቲ ንህሉው ናይ ኩናት ሃዋሁ፡ ብሰላም ንምፍታሕ ከይተሓለለ ዝጽውዕን ተበግሶታት ዝወስድ ዘሎን፡ ንሪሙን ህላውነቱን ንምውሓስ ኣንጻር ወረርቲ ዝቃለስ ዘሎ ህዝቢ ትግራይ ድማ ኣብ ጎኑ ከምዘለና ነረጋግጽ።

ጸውዒት ንውጹዕ ሓፋሽ ህዝቢ ኤርትራ

ዝኸበርካ ህዝብና

ኣብ ዝሓለፈ ቅዋምካ ተግባራዊ ንምግባር ትሸባሸቡ ኣብ ዝነበርካ እዋን፡ እቲ ቅንጣብ ሓልዮት ናይ ህዝቡ ዘይብሉ ዉልቀ መላኺ ስርዓት ኢሰያስ፡ ብምስምስ ዶብ ኣብ ሞንጎ ክልተ ኣሕዋት ህዝብታት ባዕሉ ብዝጸሕተሮ ኩናት፡ ኣሸሓት ብሉጻት ቀያሕቲ ደቅኻ ከፊልካ ኢኻ። ቅዋም ይተግበር ስለዝበሉ ጥራይ፡ ጀጋኑ ደቅኻ ኣብ ጎዳጉዲ ሓይርዎም ይርከብ። ህዝብና ይኣክል ንምልኪ ብምባል ቡቲኹ ኣብ ዝተላዕለሉ እዋን፡ ሕጂ'ውን ደጊሙ ኮረሻ ስልጣኑ ንምንዋሕ፡ ፍትሓዊ ቃልስና ንሙቕጻይ፡ ብቅሉዕ ምስ ልዑላውነትካ ዝደፈረን ሕሉፍ ቃልሲ ህዝቢ ኤርትራ ዘሕሰረን ፋሉል ውልቀ መላኺ ዶር ኣቢይ ተሻሪኹ ንጥፍኣትካ ተላዒሉ ይርከብ። ነቶም ትማሊ ማሪኽካ ብሰላም ናብ ዓዶም ዘፋነኻዮም ናይ ደርጊ ጀነራላት ነበር ከይተረፈ፡ ኣብ ጎኖም ብምስላፍ ኣብ ልዕሊ ህዝቢ ትግራይ ቅሉዕ ወራር የካይዱን ኣእላፍን ንጹሃት የህልቑን ኣለዉ። ዎ ህዝቢ ኤርትራ እዞም ክልተ መለኽቲ ስልጣናም ንምንዋሕ ኣብ ዘካይድዎ ዘለዉ ኣዕናዊ ወራር፡ እንትርፎ መቐዘፍትን ሙኽላፍን ብሩህ መጻኢ ዕድላት ወለዶታትካ ዘምጽኦ ፍታሕ ስለዘይህሉ ፡ ዳግማይ ኣብዚ ንሪብሓኻ ዘይኮነ ኩናት ጽግዒ ምልካዊ ስርዓታት ብምኻን ህይወት ብሉጻት ደቅኻ ካብ ምኽፋል ክትቁጠብ ንጽውዕ። ዓወት ናይዞም ክልተ መለኽቲ፡ ኣብ ልዕሊ'ዚ ክልተ መዘና ህዝብታት ከምጽኦ ዝኸእል ከቢድ ሳዕቤን ትስሕቶ ኣይንብልን። ዝኸበርካ ህዝቢ ኤርትራ፡ ነዚ ኣብልዕሌኻ ዝፋሓስ ዘሎ ናይ ጥፍኣት ትልማ ንምምካንን ቀጽእልነትንካ ንምውሓስን ኣብ ጎኒ ደለይቲ ፍትሒ ደቕኻ ብሙኻን ንህላውነትካ ክትቃለስ ንጽውዕ።

**ሕጂ'ውን ዓወት ህዝብታት ኤርትራን ትግራይን
ውድቀት ንፋሽሽታውያንን ውልቀመለኽትን ኢሰያስን ደር.ኣቢይን**

**ክብርና ከምለስ ሓቢርና ንቃለስ !!!
ውድብ ሓድነት ኤርትራውያን ንፍትሒ
11 ሕዳር 2020**